

اراکان کے مظلوم مسلمان

مولانا محمد نشیس خان ندوی

مشرقی ایشیا کے جنوب میں ڈھائی لاکھ مربع میل کے رقبہ میں آباد ملک برما کہلاتا ہے، جس کی راجدھانی رکون ہے، برما کا شمار دنیا کے غریب ترین ملکوں میں ہوتا ہے۔ 1996ء میں اس کا سرکاری نام تہذیب میل کر دیا گیا اور اب یہ ملک ”میانمار“ کے نام سے جانا جاتا ہے۔ ایک اندازہ کے مطابق اس ملک کی آبادی تقریباً 7 کروڑ ہے، جن میں اکثریت ”گوم بده“ کے مانے والے بدھتوں کی ہے۔ برما کی پوری آبادی 14 مختلف صوبوں میں پھیلی ہوئی ہے اور ان صوبوں میں ایک اہم ترین اور سب سے بڑا صوبہ ”اراکان“ ہے۔ جہاں اکثریت مسلمانوں کی ہے اور اب اس صوبہ کا سرکاری نام ”رکھائی“ ہے۔

کسی زمانہ میں اراکان مکمل طور پر ایک آزاد اسلامی ریاست تھی، لیکن اس کی اسلام پسندی، بری بدھتوں کو بالکل گوارہ نہ تھی۔ چنانچہ 1784ء میں برما کے راجا ”بورا بارنی“ نے اراکان پر حملہ کر دیا، اس کی ایسٹ سے ایسٹ بجا دی اور اسے اپنے ملک میں شامل کر لیا، سبی نفظ آغاز تھا یہاں پر مسلمانوں کی مظلومیت، بے کسی ودر ماندگی گا۔

1824ء میں برما انگریزوں کی غلائی میں چلا گیا، مسلمانوں نے اس غلائی کے خلاف آواز بلند کی، جس کے نتیجے میں 1845ء میں ”برما مسلم کا انگریزیں“ (MBC) کے نام سے مسلمانوں کی ایک پارٹی وجود میں آئی، اس پلیٹ فارم سے آزادی کی زبردست مہم چلائی گئی، اگرچہ 1955ء میں سرکاری طور پر مسلمانوں کی اس پارٹی کو ختم کر دیا گیا تاہم اس سے انکار نہیں کہ برما کی آزادی میں اس پارٹی نے مقابل فراموش قربانیاں پیش کیں۔

100 سال سے زائد عرصہ تک پورا برما انگریزوں کا غلام تھا، بالآخر مسلمانوں اور بری باشندوں کی قربانیوں اور کوششوں کے نتیجے میں 1948ء میں برما کو آزادی نصیب ہوئی، لیکن ساتھ ہی انگریزوں اور بدھوں کی ملی بھگت سے برما کو ”بودھ ریاست“ قرار دے دیا گیا۔

اراکان کا صوبہ، بھگت دیش کے ساحلی شہر ”چانگام“ سے متصل ہے نیز وہ مسلمان ملک بھی ہے اس لئے اراکان کے مسلمانوں نے اس خواہش کا اظہار کیا کہ انہیں مغربی پاکستان کا حصہ بنادیا جائے، لیکن انگریزی حکام اور بری بدھ آڑے آئے اور کسی بھی صورت یہ ممکن ہونے نہیں دیا، بلکہ برما کی آزادی کے بعد بدھتوں نے سب سے پہلی فرصت میں اراکان سے ”مسلم مٹاؤ“ پالیسی اختیار کی اور اس پرخیت سے عمل شروع کیا۔

اراکان کا علاقہ دیگر صوبوں کے مقابل زیادہ خوشحال تھا، خاص کر چاول کی پیداوار کی وجہ سے دیگر علاقوں سے اسے فوکت حاصل تھی، اس لئے بری حکومت اراکان کو آزاد چھوڑنے یا بھگت دیش میں شامل ہونے کے حق میں

قطعی نہیں تھی، بلکہ اس نے یہ کوشش شروع کی کہ اراکان سے مسلمانوں کا صفائیا کر کے اسے پورے طور پر ”بدھ علاقہ“ بنالیا جائے، اس مقصد کے تحت اراکان کو آزادی سے قبل ہی نشانہ بنایا جاتا رہا اور آزادی کے بعد ان کا رواجیوں میں شدت پیدا ہو گئی۔ رفتہ رفتہ انہیں سر کاری نوکریوں سے برطرف کیا گیا، ان کی جائیدادوں پر قبضہ کیا گیا، ان کے کاروبار پر قدغن لگایا گیا اور ان کی ترقی کے سبھی راستوں کو مسدود کر دیا گیا۔

۱۹41ء میں اراکان میں بدھیوں نے ”تھاکن“ نامی ایک شدت پسند تنظیم کی بنیاد ڈالی، اس کا شدت پسند لیڈر ”اجوکھائن“ تھا، اس نے پہلے مقامی بدھیوں کو مسلمانوں کے خلاف خوب بھڑکایا، پھر اسلحے فراہم کیے اور پھر اسی کے اشارہ پر 26 مارچ 1942ء کو اراکان کے ضلع رکھائیں میں بننے والے بے گناہ روہنگیا مسلمانوں کے قتل عام کا آغاز ہوا، یہ سلسلہ تقریباً تین مینوں تک چڑا رہا۔ جس میں ایک رپورٹ کے مطابق ایک لاکھ (100000) مسلمانوں کو شہید کیا گیا، جبکہ کئی لاکھ مسلمان بے گھر و بے آسرہ ہو گئے۔

اس کے بعد 1950ء میں دوسری بار رکھائیں کے مسلمانوں پر قیامت ٹوٹ پڑی اور بڑے پیمانے پر وحشت و بربردیت کا نگراناچ ناچا گیا۔ گھروں کو جلا دیا گیا، عصتوں کو تارتار کیا گیا اور مردوں کو مختلف قسم کی سخت اذیتیں دے کر شہید کر دیا گیا۔

1962ء میں ”جزل نے ون“ (Nay Win) کے دور کا آغاز ہوا اور پورا ملک فوجی اقتدار کے رحم و کرم پر آگیا، یہ مسلمانوں کی ابتلاء و آزمائش کی ایک نئی شروعات تھی، جو پہلے سے کہیں زیادہ عکسیں اور سخت تھی۔ براہ میں فوجی حکومت قائم ہو گئی، مسلمانوں کو بااغی قوم قرار دے دیا گیا، انہیں فوج سے پوری طور پر باہر کر دیا گیا اور پھر مسجدوں و مدرسوں پر مکمل پابندی عائد کر دی گئی۔

1967ء میں بری حکومت کے مختلف قسم کے اقتصادی قانون و ضابطے نافذ کیے، زمینیں، صفتیں اور نجی تجارت کو قومی تحویل میں لے لیا گیا۔ مارکیٹیں اور دکانیں ختم کر دی گئیں، کسانوں سے جانور چھین لیے گئے، راشن کی زبردست قلت کی وجہ سے لوگ بھوک سے مرنے لگے اور صرف اراکان میں تقریباً 25 ہزار مسلمان بھوک کی شدت سے جان بحق ہو گئے۔

مئی 1973ء میں بری فوج نے 28 ہزار بے گناہ مسلمانوں کو گولیوں کا نشانہ بنایا، اس کے بعد دسمبر 1974ء میں بری فوج نے تقریباً 200 خاندانوں کو کشتی میں بھاکر ایک جزیرہ پر پھوڑ دیا، جہاں چند نوں کی تیج و پکار کے بعد سب کے سب غرق ہو گئے۔

1978ء میں فوجی حکومت نے خونین آپریشن کی شروعات کی اور ایک لاکھ کے قریب مسلمانوں کو موت کے گھاٹ اتار دیا گیا، کئی لاکھ اپنے گھروں سے بے دخل کر دیے گئے۔ 1982ء تک قتل عام کا یہ سلسلہ جاری رہا، قریب ایک لاکھ پچیس ہزار مسلمانوں کو بدھ مت کا پیرو بنایا گیا۔ جنہوں نے انکار کیا انہیں نقل مکانی پر مجبور کیا گیا۔ اس طرح قریب پانچ لاکھ مسلمانوں نے بھرت کی، اکثریت نے بغلہ دیش میں پناہ لی اور ایک بڑی تعداد نے کمک

معظمہ میں سکونت اختیار کر لی، جو لوگ ہجرت نہ کر سکے ان کی ناکہ بندی شروع کر دی گئی۔ اسلامی سرگرمیوں پر پابندی عائد کر دی گئی، اوقاف کو چراگاہوں میں بدل دیا، مدارس و مساجد پر قدغن لگادی گئی، مسلم بچوں کا سرکاری اسکولوں میں داخلہ منوع کر دیا گیا۔ ملائمت کے دروازے بند کر دیے گئے، شادی بیاہ کے سخت قوانین نافذ کیے گئے، بڑکیوں کے لئے 25 سال اور لڑکوں کے لئے 30 سال کی شرط لگائی گئی نیز بچوں کی پیدائش کا بھی ضابطہ نافذ کیا گیا اور پھر 1982ء میں اراکان کے مسلمانوں سے حق شہریت بھی چین لیا گیا اور اس طرح وہ اپنے ہی ملک میں اجنبی ہو کر رہ گئے۔

1991ء میں پھر مسلمانوں کو تختہ مشق بنایا گیا، متعدد مسجدوں کو نذر آتش کر دیا گیا، بے شمار قرآنی نسخوں کو چاہڑ کر آگ لگادی گئی، دکانوں کو لوٹ لیا گیا، لاشوں پر لاشیں بچھادی گئیں اور اراکان کی سرکیس خون مسلم سے سرخ ہو گئیں۔ 15 مئی 2001ء کو بدھستوں نے ایک بار پھر مسلمانوں کو نشانہ بنایا، گیارہ مسجدیں سماڑ کر دیں، چار سو سے زائد گھروں کو آگ لگادی اور دوسرا فراڈ کیموت کے گھاث اتار دیا گیا۔ جن میں سے 20 افراد وہ تھے جو مسجد میں نماز ادا کر رہے تھے، انہیں اس قدر پیٹا گیا کہ وہ جان کی بازی ہار گئے۔ بدھوں کا مطالبہ تھا کہ مسلمانوں کی مسجدوں کو سماڑ کر دیا جائے، جسے حکومت نے سارے عالمی قوانین کو بالائے طاق رکھتے ہوئے منظوری دی دی۔ جس کے نتیجے میں متعدد مسجدیں زمین بوس کر دی گئیں، بعض کو مقفل کر دیا گیا۔ مسلمان اپنے گھروں میں عبادت کرنے پر مجبور ہو گئے اور بڑی تعداد نے وہاں سے ہجرت کر لی۔ آج لاکھوں کی تعداد میں بری مسلمان تھائی لینڈ اور بھلہ دیش کی سرحدوں پر تھیوں میں زندگی گزار رہے ہیں۔

گزشتہ پیشہ سالوں سے اراکان کے مسلمان ظلم کی اس بھی میں پس رہے ہیں، ان کے بچے نہ گئے بدن، نہ گئے بیر، پھر پرانے کپڑے پہنے قابلِ رحم حالت میں دکھائی دیتے ہیں، عورتیں مردوں کے ساتھ کھیتوں میں کام کرتی ہیں اور رہنے کے گھر بھی اجاڑ ہیں۔

ایسے روح فراسا در علیم حالات میں خوش آئند بات یہ ہے کہ اراکان کے مسلمانوں نے اپنے دین و مذہب کا کبھی سودا نہیں کیا، ایک بھی خبر ایسی موصول نہیں ہوئی کہ مسلمانوں نے اپنی جان و مال کے خوف سے اسلام کو چھوڑ کر بدھست نظام کا اختیار کیا ہو۔

جبکہ دوسری جانب قابل غور بات یہ ہے کہ بدھستوں کے مہماں "گوتم بدھ" کے بارے میں مشہور ہے کہ وہ امن و شانی کے پیام بر تھے، شدت پسندی سے بالکل دور تھے، گھر گھر بھیک مانگ کر نفس کشی کی تعلیم دیتے تھے اور ان کی زندگی کا خلاصہ ہی بھائی چارہ و انسانی ہمدردی تھا، لیکن اس عظیم شخصیت کو ماننے والی یہ بدھست قوم آج اتنی جارحانہ اور شدت پسند کیوں ہو گئی؟ کس پلانگ کے تحت بدھستوں کی ذہن سازی کی گئی اور کس طرح ان کے ذہنوں میں مسلم نفرت کے بیج بودیے گئے؟ حقیقت تو یہ ہے کہ اس کے سیاسی و مذہبی عوامل کا نہ آج تک درست تجزیہ ہو سکا اور نہ اس کے حل کی سنجیدہ کوشش ہی کی جاسکی۔